

सादगी और अकीदत के साथ मनाया गया मोहर्रम



अनूपपुर, नवभारत 26 जून। जिले में मोहर्रम का मातमी पर्व शुक्रवार को बारिश की फुहारों के बीच अकीदत, सादगी और भाईचारे के साथ मनाया गया। आशुरा के मौके पर मुस्लिम समुदाय ने इमाम हुसैन और उनके 72 साथियों की शहादत को याद करते हुए नमाज अदा की तथा देश-दुनिया में अमन, शांति और खुशहाली की दुआएं मांगीं। जिलेभर में कुल 21 ताजियों का जुलूस निकाला गया, जिन्हें पारंपरिक रीति-रिवाजों के अनुसार कर्बला में टंडा किया गया। जुलूस में युवाओं ने लाठी, डंडा और तलवार के हैरतअंगेज करारब प्रस्तुत किए, जबकि सभी समुदायों के लोगों की सहभागिता ने संप्रदायिक सौहार्द का संदेश दिया। जिले में अनूपपुर, कोतमा, भालूमाड़ा, बिजुरी और रामनगर सहित छह स्थानों पर ताजिए निकाले गए। अनूपपुर में 4,

भालूमाड़ा में 5, कोतमा में 6, बिजुरी में 4 तथा रामनगर में 2 ताजिए विभिन्न मार्गों से होते हुए कर्बला पहुंचे। जुलूस के दौरान या अली और या हुसैन के नारों से वातावरण गुंज उठा तथा जगह-जगह लोगों ने श्रद्धालुओं का स्वागत किया।

अलाव और पारंपरिक खेलों का प्रदर्शन

जिला मुख्यालय अनूपपुर में पुरानी सब्जी मंडी से ताजिए का जुलूस प्रारंभ होकर स्टेशन चौक, बस स्टैंड सहित प्रमुख मार्गों से निकला। बस स्टैंड ताजिया कमेटी द्वारा अलाव कार्यक्रम करारब प्रस्तुत किए, जबकि सभी समुदायों के लोगों की सहभागिता ने संप्रदायिक सौहार्द का संदेश दिया। जिले में अनूपपुर, कोतमा, भालूमाड़ा, बिजुरी और रामनगर सहित छह स्थानों पर ताजिए निकाले गए। अनूपपुर में 4,

भालूमाड़ा में इबादत और लंगर

भालूमाड़ा में भी मोहर्रम पूरे अदब और अकीदत के साथ मनाया गया। आशुरा के अवसर पर लोगों ने मस्जिदों में इबादत कर फातिहा पढ़ी और अमन-चैन की दुआएं मांगीं। देर रात तक लंगर और सबील का आयोजन चलता रहा, जिसमें बड़ी संख्या में लोगों ने भाग लिया।

सुरक्षा के कड़े इंतजाम

मोहर्रम को लेकर जिलेभर में सुरक्षा के व्यापक इंतजाम किए गए थे। पुलिस अधीक्षक विक्रान्त मुराब ने बताया कि 21 स्थानों पर निकलने वाले ताजिया जुलूसों के लिए 25 फिक्स प्वाइंट बनाए गए थे। इसके अलावा 5 पेट्रोलिंग वाहन तथा 150 पुलिस जवान तैनात किए गए। वरिष्ठ पुलिस अधिकारियों ने लगातार क्षेत्र का भ्रमण कर सुरक्षा व्यवस्था का जायजा लिया और संबंधित अधिकारियों को आवश्यक निर्देश दिए। कोतमा में अतिरिक्त डीएसपी की तैनाती की गई, जबकि अनूपपुर और राजेंद्रग्राम में एसडीओपी को सुरक्षा व्यवस्था की जिम्मेदारी सौंपी गई। मोहर्रम के दौरान जिलेभर में शांतिपूर्ण माहौल रहा और पूरे आयोजन ने आपसी भाईचारे, सौहार्द एवं धार्मिक सद्भाव का संदेश दिया।

कोतमा में मुख्य मार्गों से निकला जुलूस

कोतमा में मोहर्रम के अवसर पर विभिन्न मस्जिद कमेटियों के ताजिए पुराने स्टेट बैंक के सामने एकत्र हुए, जहां से आजाद चौक, गांधी चौक, स्टेशन चौक सहित नगर के प्रमुख मार्गों से होते हुए कर्बला लहसूई पहुंचे। इमाम चौक से भी इबादत के बाद सवारी निकाली गई। इससे पूर्व गुरुवार रात इस्लामगंज स्थित इमाम चौक में हुसैनी वारसी कमेटी द्वारा 10 रोजा लंगर-ए-आम का आयोजन किया गया, जिसमें हजारों जायरी शामिल हुए। आयोजन में प्रदेश के मंत्री दिलीप जायसवाल सहित विभिन्न जनप्रतिनिधि एवं सामाजिक कार्यकर्ताओं ने भी शिरकत की।

युवा सकारात्मक ऊर्जा का करें उपयोग : प्रीति सिंह

सशक्त समाज के लिए नशामुक्ति जरूरी

अनूपपुर, नवभारत 26 जून। जिला प्रशासन के निर्देशन में सामाजिक न्याय एवं निःशक्तजन कल्याण विभाग द्वारा आयोजित नशा मुक्त भारत सप्ताह का समापन शुक्रवार को जिला मुख्यालय स्थित एकलव्य आवासीय विद्यालय के ऑडिटोरियम में हुआ। इस वर्ष अभियान नशा मुक्त भारत अभियान – विकासत भारत की पहचान थीम पर आयोजित किया गया। कार्यक्रम को संबोधित करते हुए जिला पंचायत अध्यक्ष प्रीति

सिंह ने कहा कि स्वस्थ, सुरक्षित और सशक्त समाज के निर्माण के लिए नशे जैसी सामाजिक बुराई को जड़ से समाप्त करना आवश्यक है। उन्होंने कहा कि नशामुक्त समाज का निर्माण केवल शासन-प्रशासन के प्रयासों से नहीं, बल्कि जनभागीदारी और सामूहिक सहयोग से ही संभव है। जिला पंचायत उपाध्यक्ष पार्वती राठौर ने युवाओं से आह्वान किया कि वे अपनी ऊर्जा का उपयोग शिक्षा, खेल, रोजगार और राष्ट्र निर्माण

महिलाओं की प्रतिभा को मिला सशक्त मंच

अनूपपुर, नवभारत 26 जून। श्रद्धा महिला मंडल एवं मानव संसाधन विभाग, एसईसीएल बिलासपुर के संयुक्त तत्वावधान में आयोजित दो दिवसीय नारी राग-रंग महोत्सव 2026 का गुरुवार को वसुंधरा क्लब, क्षेत्रीय मुख्यालय हसदेव क्षेत्र में भव्य शुभारंभ हुआ। 125 एवं 26 जून तक चलने वाले इस महोत्सव में जागृति महिला समिति एवं मानव संसाधन विभाग, हसदेव क्षेत्र के संयोजन में महिला अधिकारी, महिला कर्मचारी तथा अधिकारियों एवं कर्मचारियों की पलियां उत्साहपूर्वक भाग ले रही हैं। कार्यक्रम की मुख्य अतिथि जागृति महिला समिति की अध्यक्षता डॉ. सरोज बाला बिश्नोई रहें। उनके साथ समिति की पदाधिकारी रूना मित्रा, पूनम रानी, रूपा दत्ता, माला तिवारी एवं तुषि पांडे भी उपस्थित रहीं। दीप प्रज्वलन, वंदे मातरम् तथा कोल इंडिया गीत की सामूहिक प्रस्तुति के साथ कार्यक्रम का विधिवत शुभारंभ हुआ।

कुएं की सफाई के दौरान करंट लगने से मौत



अनूपपुर, नवभारत 26 जून। जिले के कोतवाली थाना क्षेत्र अंतर्गत खांडा गांव के बड़काटोला में शुक्रवार दोपहर एक दर्दनाक हादसे में कुएं की सफाई कर रहे अंधेड़ की करंट लगने से मौत हो गई। जानकारी के अनुसार बड़काटोला निवासी दालचंद महारापिता लल्ला महरा उम्र 40 वर्ष अपने भाई तीरथ महरा एवं मनोज कुशवाहा के साथ घर के कुएं की सफाई कर रहे थे। सफाई के दौरान पानी निकालने वाले पंप को बाहर निकाल लिया गया था, लेकिन कुएं के भीतर एक नंगा बिजली का तार झूल रहा था, जिसमें विद्युत प्रवाहित हो रही थी। कार्य के दौरान दालचंद महरा का हाथ अचानक उस तार से छू गया, जिससे

उन्हें जोरदार करंट लग गया और वे गंभीर रूप से घायल हो गए। परिजन एवं ग्रामीण तत्काल उन्हें जिला अस्पताल अनूपपुर लेकर पहुंचे, जहां चिकित्सकों ने परीक्षण के बाद उन्हें मृत घोषित कर दिया। घटना की सूचना मिलने पर पुलिस परिजनों

की उपस्थिति में पंचनामा कार्रवाई कराई तथा पोस्टमार्टम उपरांत शव परिजनों को अंतिम संस्कार के लिए सौंप दिया। मामले की जानकारी अग्रिम वैधानिक कार्रवाई हेतु कोतवाली थाना अनूपपुर को भेज दी गई है।

आकाशीय बिजली गिरने से किशोर की मौत



मध्य प्रदेश के अनूपपुर जिले में शुक्रवार दोपहर तेज बारिश के दौरान आकाशीय बिजली गिरने से 15 वर्षीय किशोर की दर्दनाक मौत हो गई। घटना कोतवाली थाना क्षेत्र के ग्राम बिजोड़ी की है, जहां आम के पेड़ के नीचे आम बीनते समय किशोर बिजली की चपेट में आ गया। जानकारी के अनुसार ग्राम बिजोड़ी निवासी रामनरेश यादव का 15 वर्षीय पुत्र अंश यादव उम्र १५ वर्ष शुक्रवार दोपहर तेज हवा चलने के बाद आम के पेड़ के नीचे गिरे आम बीनने गया था। इसी दौरान अचानक बारिश शुरू हो गई और तेज गर्जना के साथ आकाशीय बिजली पेड़ के पास गिर गई। बिजली की चपेट में आने से अंश की मौके पर ही मौत हो गई। घटना के बाद ग्रामीणों ने तत्काल इसकी सूचना कोतवाली पुलिस को दी। सूचना मिलते ही थाना प्रभारी अरविंद जैन के नेतृत्व में पुलिस टीम मौके पर पहुंची। पुलिस ने घटनास्थल का निरीक्षण कर पंचनामा कार्रवाई पूरी की और शव को पोस्टमार्टम के लिए जिला चिकित्सालय भिजवा दिया। पुलिस ने मामले में मर्ग कायम कर आगे की कार्रवाई शुरू कर दी है।

प्रतिबंध के बावजूद जनजाति विभाग में चला अटैचमेंट का खेल

अनूपपुर, नवभारत 26 जून। मध्य प्रदेश शासन द्वारा शासकीय विभागों में कर्मचारियों के संलग्नीकरण पर प्रतिबंध लगाए जाने के बावजूद जनजाति कार्य विभाग अनूपपुर में कथित रूप से नियमों को दरकिनार कर एक कर्मचारी को लंबे समय तक अटैच रखे जाने का मामला चर्चा में है। ताजा स्थानांतरण आदेश के बाद यह प्रकरण एक बार फिर सुर्खियों में आ गया है और प्रशासनिक पारदर्शिता पर सवाल उठने लगे हैं।

जानकारी के अनुसार शासकीय उच्चतर माध्यमिक विद्यालय जमुना कॉलोनी में थी, लेकिन उन्हें कई महीनों तक कलेक्टर कार्यालय स्थित जनजाति कार्य विभाग, अनूपपुर में संलग्न (अटैच) रखा गया। आरोप है कि यह व्यवस्था उस समय लागू की गई, जबकि सामान्य प्रशासन विभाग द्वारा शासकीय कर्मचारियों के संलग्नीकरण पर स्पष्ट प्रतिबंध लागू था।



है। हालांकि उनके स्थानांतरण के साथ ही उनके पूर्व कार्यकाल में हुए कथित संलग्नीकरण का मामला फिर चर्चा में आ गया है। शिकायतकर्ताओं और विभागीय सूत्रों के अनुसार, रवि पाल सिंह की मूल पदस्थापना शासकीय उच्चतर माध्यमिक विद्यालय, जमुना कॉलोनी में थी, लेकिन उन्हें कई महीनों तक कलेक्टर कार्यालय स्थित जनजाति कार्य विभाग, अनूपपुर में संलग्न (अटैच) रखा गया। आरोप है कि यह व्यवस्था उस समय लागू की गई, जबकि सामान्य प्रशासन विभाग द्वारा शासकीय कर्मचारियों के संलग्नीकरण पर स्पष्ट प्रतिबंध लागू था।

नियमों के पालन पर उठे सवाल

प्रशासनिक जानकारों का कहना है कि शासन के निर्देशों के अनुसार बिना सक्षम वैधानिक प्रक्रिया के किसी कर्मचारी को संलग्न करना नियमों के विपरीत माना जाता है। ऐसे मामलों में वित्तीय एवं प्रशासनिक अनियमितताओं की आशंका भी व्यक्त की जाती है। इसके बावजूद संबंधित कर्मचारी को लंबे समय

तक कार्यालय में अटैच रखे जाने से विभागीय कार्यप्रणाली पर सवाल खड़े हो रहे हैं।

सूत्रों का दावा है कि कई बार प्रशासनिक अथवा उच्च स्तर के दबाव के कारण प्रतिबंध के बावजूद ऐसे आदेश जारी हो जाते हैं। हालांकि इस संबंध में किसी सक्षम अधिकारी की ओर से अब तक कोई आधिकारिक स्पष्टीकरण सामने नहीं आया है।

स्थानांतरण के बाद उठे नए प्रश्न

रवि पाल सिंह के कमिश्नर, जनजाति कार्य विभाग के अधीन स्थानांतरण के बाद कर्मचारी संगठनों और जागरूक नागरिकों द्वारा कई सवाल उठाए जा रहे हैं। प्रमुख सवाल यह है कि यदि पूर्व में उनका संलग्नीकरण नियमों के विपरीत था, तो उसकी जांच और जिम्मेदारी तब किए बिना उन्हें नई पदस्थापना कैसे प्रदान की गई। साथ ही यह मांग भी उठ रही है कि कथित संलग्नीकरण आदेश किस सक्षम अधिकारी द्वारा जारी किया गया था और क्या शासन के प्रतिबंधात्मक आदेशों का पालन किया गया था या नहीं। स्थानीय स्तर पर इस पूरे मामले की निष्पक्ष एवं उच्चस्तरीय जांच की मांग की जा रही है। लोगों का कहना है कि यदि शासन की शून्य संलग्नीकरण नीति प्रभावी है, तो ऐसे मामलों में जिम्मेदार अधिकारियों की भूमिका की भी जांच होनी चाहिए।

आधी रात घर में आगजनी का आरोप

पांच लोगों के खिलाफ एसपी से शिकायत

जमुना कोतमा, नवभारत 26 जून। जिले के भालूमाड़ा थाना अंतर्गत पुलिस चौकी फुंगगा क्षेत्र के ग्राम प्यारी नंबर-01 (मोहरटोला) निवासी 65 वर्षीय ललुआ चौधरी ने पुलिस अधीक्षक अनूपपुर को लिखित शिकायत देकर आरोप लगाया है कि 21 जून 2026 की रात लगभग 9:45 बजे गांव के पांच लोगों ने उनके घर में आग लगा दी। शिकायत में घटना की निष्पक्ष जांच



कर आरोपियों के विरुद्ध आपराधिक मामला दर्ज करने की मांग की गई है। शिकायत पत्र के अनुसार ललुआ चौधरी ने आरोप लगाया है कि सुरेश केवट, गोविंद केवट, सारथ केवट, जगदीश केवट तथा गोपाल केवट एकजुट होकर उनके घर पहुंचे। आरोप है कि

आरोपियों ने लकड़ी के डंडे में कपड़ा बांधकर उसमें आग लगाई और जलते हुए कपड़े को मकान में फेंक दिया, जिससे घर में आग भड़क गई। पीड़ित ने शिकायत में बताया कि घटना के समय वह घर में सो रहे थे। शोर सुनकर उनकी पत्नी सुपेती बाई ने उन्हें जागया। दोनों के शोर मचाने पर आसपास के लोग पहुंचे, जिसके बाद आरोपित मौके से भाग गए। शिकायत में यह भी आरोप लगाया गया है कि जाते समय आरोपियों ने जान से मानने की धमकी देते हुए कहा कि यह कार्रवाई पहले की गई।

झूठ और हताशा के सहारे सुर्खियां बटोर रही कांग्रेस : जायसवाल

राज्य मंत्री ने कहा - जनता देगी करारा जवाब



कोतमा, नवभारत 26 जून। मध्य प्रदेश की राजनीति में मुख्यमंत्री डॉ. मोहन यादव पर कांग्रेस द्वारा लगाए गए आरोपों को लेकर सियासी पारा चढ़ गया है। कुटीर एवं ग्रामोद्योग विभाग के राज्य मंत्री (स्वतंत्र प्रभार) दिलीप जायसवाल ने एक विशेष बयान जारी कर विपक्ष के इन आरोपों पर तीखा पलटवार किया है। उन्होंने सभी आरोपों को पूरी तरह निराधार, मनगढ़ूंत और कांग्रेस की लगातार मिल रही हार से उपजी बौखलाहट का परिणाम बताया है।

भूमि हेरफेर के आरोपों पर तथ्यों से पलटवार

मंत्री दिलीप जायसवाल ने दस्तावेजी साक्ष्यों का हवाला देते हुए मुख्यमंत्री की छवि धूमिल करने की कोशिशों को नाकाम किया। उन्होंने बताया की वर्ष 2023 के चुनावी नामांकन में घोषित मुख्यमंत्री डॉ. मोहन यादव की 17 एकड़ भूमि और उनकी पत्नी श्रीमती सीमा यादव के नाम दर्ज 12.29 एकड़ भूमि में आज

तक एक इंच का भी बदलाव नहीं हुआ है। जिस कंपनी को लेकर कांग्रेस विवाद खड़ा कर रही है, उसके निदेशक पद से डॉ. यादव वर्ष 2017 में ही इस्तीफा दे चुके हैं। ये सभी संपत्तियां वर्तमान मास्टर प्लान के लागू होने से काफी पहले की हैं। इसके अलावा, रिश्तेदारों के स्वतंत्र व्यवसाय से मुख्यमंत्री का कोई सीधा संबंध नहीं है। विपक्ष को घेरते हुए राज्य मंत्री ने भाजपा और कांग्रेस के शासनकाल के विकास आंकड़ों की तुलना की लगभग 50 साल के शासन में मध्य प्रदेश में मात्र 5.5 लाख हेक्टेयर भूमि ही सिंचित हो पाई थी। भाजपा की पूर्ववर्ती सरकार ने इसे बढ़ाकर 45 लाख हेक्टेयर किया, जो वर्तमान मुख्यमंत्री डॉ. मोहन यादव के कार्यकाल में और बढ़कर 56 लाख हेक्टेयर तक पहुंच गया है।

स्वास्थ्य और औद्योगिक क्षेत्र में क्रांति


दिलीप जायसवाल ने प्रदेश के बुनियादी ढांचे में हुए सुधारों को रेखांकित करते हुए कहा मेडिकल कॉलेजों की बाढ़ कांग्रेस के समय राज्य में केवल 5 मेडिकल कॉलेज थे, जो अब बढ़कर 30 से 32 हो चुके हैं। विभिन्न संभागों में ‘इन्वेस्टर्स समिट’ और भोपाल में ‘ग्लोबल इन्वेस्टर्स समिट’ (नवदूर) के जरिए देश-दुनिया के बड़े उद्योगपतियों को आकर्षित किया गया है। इससे राज्य की तश्कमजबूत हो रही है और युवाओं के लिए रोजगार के नए अवसर बन रहे हैं।



सत्र न्यायाधीश ने जिला जेल का किया निरीक्षण

अनूपपुर, नवभारत 26 जून। जिला विधिक सेवा प्राधिकरण अनूपपुर की अध्यक्ष एवं प्रधान जिला एवं सत्र न्यायाधीश माया विश्वलाल ने गुरुवार को जिला जेल अनूपपुर का आकस्मिक निरीक्षण कर जेल की व्यवस्थाओं का जायजा लिया। निरीक्षण के दौरान उन्होंने जेल परिसर की साफ-सफाई, बंदियों को उपलब्ध कराए जा रहे भोजन, स्वास्थ्य सेवाओं तथा अन्य मूलभूत सुविधाओं का बारीकी से निरीक्षण किया। निरीक्षण राष्ट्रीय विधिक सेवा प्राधिकरण एवं मध्य प्रदेश राज्य विधिक सेवा प्राधिकरण, जबलपुर के निर्देशानुसार किया गया। इस दौरान प्रधान जिला एवं सत्र न्यायाधीश ने बंदियों से सीधे संवाद कर उनकी समस्याएं एवं शिकायतें सुनीं तथा संबंधित अधिकारियों को उनके त्वरित निराकरण के निर्देश दिए। उन्होंने बंदियों को निःशुल्क विधिक सहायता योजनाओं एवं उनके कानूनी अधिकारों की जानकारी भी प्रदान की। साथ ही जेल प्रशासन को बंदियों के कल्याण, बेहतर सुविधाओं की उपलब्धता तथा व्यवस्थाओं में निरंतर सुधार सुनिश्चित करने के निर्देश दिए। निरीक्षण के दौरान न्यायाधीश बांबी सोनकर, जिला विधिक सहायता अधिकारी बूजेश पटैल, जेल अधीक्षक इंद्रदेव तिवारी, चीफ संतदास नापित, डिप्टी चीफ रामकृष्ण सोनी, असिस्टेंट लीगल एड डिफेंस कार्डिसल शोभा पटेल सहित अन्य संबंधित अधिकारी उपस्थित रहे।

राम मंदिर से जुड़े आरोपों की निष्पक्ष जांच हो



राज्य सरकारों की नैतिक जिम्मेदारी है कि यदि किसी प्रकार के आरोप सामने आते हैं तो उनकी निष्पक्ष, गमयबद्ध एवं पारदर्शी जांच कराई जाए, ताकि श्रद्धालुओं का विश्वास और अधिक मजबूत हो। कन्हैयालाल मिश्रा ने कहा कि भगवान श्रीराम सत्य, न्याय और मर्यादा के प्रतीक हैं। ऐसे में यदि किसी भी स्तर पर वित्तीय अनियमितता या भ्रष्टाचार के आरोप सामने आते हैं और जांच में वे सिद्ध होते हैं, तो संबंधित व्यक्तियों के विरुद्ध बिना किसी भेदभाव के कानून के अनुसार कठोर कार्रवाई की जानी चाहिए। उन्होंने कहा कि राम मंदिर केवल एक धार्मिक स्थल नहीं, बल्कि करोड़ों सनातन हिंदुओं की आस्था और विश्वास का प्रतीक है। इसलिए मंदिर के आय-व्यय में पूर्ण पारदर्शिता, नियमित सार्वजनिक लेखा-जोखा तथा आवश्यक होने पर स्वतंत्र ऑडिट जैसी व्यवस्थाएं अपनाई जानी चाहिए, जिससे समाज का विश्वास और मजबूत हो। भगवा पार्टी के जिला अध्यक्ष ने कहा कि सनातन धर्म सत्य, ईमानदारी और उत्तरदायित्व का संदेश देता है। धर्म की रक्षा केवल पूजा-अर्चना से नहीं, बल्कि सार्वजनिक जीवन में पारदर्शिता और नैतिकता बनाए रखने से भी होती है। उन्होंने कहा कि यदि कोई निर्दोष है तो जांच उसे सम्मानपूर्वक न्याय देगी, और यदि कोई दोषी सिद्ध होता है तो उसे कानून के अनुसार दंड मिलना चाहिए।

तांडव

रातभर चला निगरानी अभियान

गोबरी के जंगल पहुंचे चार जंगली हाथी

अनूपपुर, नवभारत 26 जून। छत्तीसगढ़ से अनूपपुर जिले में दोबारा प्रवेश करने वाले चार जंगली प्रवासी हाथियों का दल गुरुवार देर शाम धनगवा के जंगल से निकलकर जैतहरी नगर से गुजरते हुए शुक्रवार सुबह गोबरी बीट के जंगल पहुंच गया। हाथियों की आवाजहों के दौरान वन विभाग, पुलिस और ग्रामीण पूरी रात सतर्क रहे, जिससे कोई बड़ी अप्रिय घटना नहीं हुई। जानकारी के अनुसार हाथियों का दल 24 जून की रात करीब 8.50 बजे छत्तीसगढ़ के मरवाही क्षेत्र से अनूपपुर जिले की जैतहरी वन परिक्षेत्र की चोलना बीट में प्रवेश किया। इसके बाद चोलना, बचहाटोला, छातापटपर,



पड़रिया और चोई होते हुए गुरुवार सुबह धनगवा बीट के आयापानी जंगल में दिनभर विश्राम किया। देर शाम हाथियों का दल जंगल से निकलकर कुसमहाई, पटोराटोला, लहरपुर होते हुए जैतहरी नगर से निकलकर कुसमहाई, पटोराटोला, लहरपुर होते हुए जैतहरी नगर से निकलकर कुसमहाई, पटोराटोला और वार्ड क्रमांक-15 से गुजरते हुए शुक्रवार सुबह तिरान नदी पार कर गोबरी बीट के झुरही

तलैया जंगल में पहुंचकर विश्राम किया।

हाथियों पर हमला करने वाले युवक पर कार्रवाई की मांग

घटना के दौरान 25 जून की रात लगभग 11.45 से 12 बजे के बीच जैतहरी नगर के मुख्य मार्ग पर एक

युवक हाथियों पर लंबे डंडे से हमला करने और उन्हें उकसाने का प्रयास करता दिखाई दिया। वन्यजीव संरक्षण से जुड़े लोगों ने ऐसे व्यक्ति की पहचान कर उसके विरुद्ध वन्यजीवों के साथ दुर्व्यवहार और हमला करने के मामले में सख्त कानूनी कार्रवाई की मांग की है।

दो मकानों और फसलों को पहुंचा नुकसान

हाथियों के दल ने पिछले तीन दिनों के दौरान दो मकानों में तोड़फोड़ की। साथ ही कई किसानों के खेतों और बाड़ियों में लगी सब्जियां, फसलें, आम और कटहल के पेड़ों को नुकसान पहुंचाते हुए उन्हें अपना आहार बनाया। हाथियों की गतिविधियों पर वन विभाग, पुलिस विभाग तथा ग्रामीणों ने लगातार नजर बनाए रखी। ग्रामीणों को समय-समय पर सतर्क किया गया, जिसके चलते किसी भी प्रकार की जनहानि या गंभीर अप्रिय घटना नहीं हुई।